

Kənan HACI

# Elçin - məni həyata qaytaran adam

Axşamçağı idi. Qubadan yenidən qayıtmışdım, hələ yolun yorğunluğu canından çıxmamışdı. Görkəmli rejissorumuz Mərahim Fərzəlibəyovdan zəng gəldi. Onunla, demək olar ki, hər gün zəngləşirik, bu dəfə də xoş əhvalla salamlaşmaq istədim, amma səsində qərribə, heç vaxt hiss etmədiyim bir hüzn hiss etdim.

"Bilirsen də, Elçin müəllim dünyasını dəyişdi".

Heç nə anlamadım, susub qaldım. Dinmədiyimi görüb əlavə etdi: - Elçin Əfəndiyev.

Beynim bu acı həqiqəti qavramaq iqtidarında deyildi. İlk ağlıma gələn bu fikir oldu - məni həyata qaytaran adam. İndi həyatda yoxdur... Bu, necə ola bilər axı?! Yox, mən səhv eşitmişəm, bu, ola bilməz. Rejissorumuzun çarəsiz səsi qulaqlarımı yandırır: Təəssüf ki...

Xəyal məni lap uzaqlara, yeniyetməlik illərinin uzun qış gecələrindən birinə aparır. Düzəcən qar yağmışdı, sətəlcəmdən yarırdım, evimdə işıqlar sönmüşdü. Qalın yorğana bürünüb lampa işığında sevimli yazıçım Elçinin "Ölüm hökmü" romanını oxuyurdum. Arada anam gəlib yüngülcə gileylənirdi: - Ay bala, gözəllərin xarab olacaq, yəhər qalxıb oxuyarsan.

Mən həmin gün səhəri dirigözlü açdım. Sübh açılarda artıq romanı oxuyub bitirmişdim. Əsər məni sözün əsl mənasında silkələmişdi. Özümü romanda baş verən hadisələrin içində hissi kimi hiss edirdim. Azərbaycan ədəbiyyatında hadisə idi bu əsər. Və bu əsəri Elçin yazmışdı. Xalqın tarixi taleyinin bir fəslini "Ölüm hökmü" adıyla kodlaşmışdı. Kitabxanamda, demək olar ki, bütün kitabları var. Bukinistdən 1966-cı ildə nəşr olunan "Mən gecədən biri" adlı ilk kitabımı da tapıb kitabxanama əlavə etməmişəm.

Heç vaxt ağlıma gəlməzdi ki, Xalq yazıçısı Elçinin mənim taleyimdə mühüm rol olacaq. 2015-ci ildə qaraciyərimdə ciddi problem yarandı, xəstəlik sürətlə irəlilə-



məyə başladı. Qələm dostlarım bundan xəbər tutub məsələni ictimailəşdirdilər. Yazıçı Alpay Azər mətbuatda Elçinə bu barədə açıq məktubla müraciət etdi. Elçin müəllim o vaxt Baş nazirin müavini vəzifəsini daşıyırdı. Heç bir gün keçməmiş mənə Nazirlər Kabinetindən zəng olundu ki, məsələ Elçin müəllimin nəzarətindədir, nə lazımdırsa, ediləcək. Duyğulandım, kövrəldim, bir az da heyecanlandım. Xəstə yatağımda "Ölüm hökmü"nü oxuduğum o uzun gecəni xatırladım.

Xəstəliyimin müalicəsi üçün görəkli olan son dərəcə bahalı dərmanlar Səhiyyə Nazirliyi tərəfindən xarici ölkələrin birindən götürüldü və mən bu ağır mərhələni adlaya bildim. Müalicə aldıqdan sonra "Ədəbiyyat

qəzeti"ndə Elçin müəllimə təşəkkür məktubum dərc olundu. Məktub dərc olunan sonra zəngləşdik, vəziyyətimlə maraqlandı, dedi ki, təşəkkürə ehtiyac yox idi, sən bunu öz istedadınla qazanmışan.

Bir dəfə də Bakı Expo Mərkəzində Kitab festivalında görüşdük. Şair dostum Fərid Hüseyn Elçin müəllimə mənə görə təşəkkür etdi. Elçin müəllim özünəməxsus təbəssümü ilə əlini çiyənime qoyub dedi ki, əsas məsələ odur ki, indi sağlamsan və yazıb-yaradırsan. Soninlə bağlı mənə Nəsiman Yaqublu da xahiş etmişdi, deyirəm ki, bunu da bilosən.

Rəhmətlik Nəsiman Yaqublunun mənim xəstəliyimlə bağlı Elçin müəllimə müraciət etməsinə ilk dəfə idi eşidirdim. Nəsi-

man böylə dəfələrlə görüşsək də, bu barədə mənə bir kəlmə deməmişdi. İndi o da haqq dünyəsindədir.

Ötən il "Ədəbiyyat qəzeti"ndə "Nar ağacı" adlı hekayəm dərc olunmuşdu. Zəng vurub təbrik etdi və dedi ki, ara-sıra qəzetdə hekayələrinə rast gəlirəm, səni deyim ki, bu, bəlkə də sənə ən yaxşı hekayədir. Nə gizlədim, ustad bir yazıçıdan bu sözləri eşitmək məni çox sevindirdi.

Sonuncu dəfə Elçin müəllimlə Akademik Milli Dram Teatrında görüşdük. Özbək yazıçısı Abdulla Qədirinin "Ötən günlər" romanının motivləri əsasında yazdığım pyesə Xalq artisti Mərahim Fərzəlibəyov quruluş vermişdi. Tamaşanın premyerasına Elçin müəllim də gəlmişdi, lojada əyləşmişdi və diqqətlə səhnədə baş verənləri izləyirdi. Tamaşanın sonunda Mərahim müəllim məni müəllif olaraq səhnəyə çağırırdı və onda Elçin müəllimin mənə zillənmiş baxışlarını gördüm. Məmnuncasına gülümsəyirdi və alqışlayırdı. Səhnə arxasında bütün yaradıcı heyəti təbrik elədi və mənə dedi ki, sən mütləq dramaturgiya ilə məşğul ol!

Bu, Elçin müəllimlə - məni həyata qaytaran adamla, böyük yazıçı ilə son görüşümüz idi.

Elçin müəllim, özünüz demiş, bu da bu cür həyatdır. Nə yaxşı ki, böyük yazıçıların ölüm tarixi olur. Biz sizin əsərlərinizi həmişə sevgi-şəvə oxuyacağıq. Biz və bizdən sonrakılar... Əmin olun və ruhunuz şad olsun!